



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૯૯૯૯
E-mail : info@sgcci.in

ફેક્સ નં. ૦૨૬૧-૨૪૭૨૩૪૦
Website : www.sgcci.in

રેફ નં.

તા: ૦૨/૧૨/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. પેટેલ)

દુબઈમાં SGCCIના હોદેદારોએ BAPS સ્વામીનારાયણ સંસ્થાના આંતરરાષ્ટ્રીય પ્રવક્તા બ્રહ્મવિહારી સ્વામીજી સાથે મુલાકાત કરી

દેશ માટે અત્યંત જરૂરી અને ઉપયોગી મિશન ૮૪ પ્રોજેક્ટને લઈને આગળ વધો અમે તમારી સાથે છીએ તેમ કહીને બ્રહ્મવિહારી સ્વામીજીએ સુરતના ઉઘોગકારોને દુબઈ અને વિશ્વના વેપારીઓ સાથે જોડવા મદદ કરવાની તૈયારી દર્શાવી : ચેમ્બર પ્રમુખ રમેશ વધાસિયા

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રમુખ રમેશ વધાસિયા અને માનદ્દ મંત્રી નિભિલ મદ્રાસી SGCCI ગ્લોબલ કનેક્ટ મિશન ૮૪ અંતર્ગત વિવિધ ચેમ્બર ઓફ કોમર્સ એન્ડ ઇન્ડસ્ટ્રી, બિઝનેસ માટે ઇન્ફ્રાસ્ટ્રક્ચરની સુવિધા આપતી કંપનીઓ, માર્ગદર્શન આપતી સંસ્થાઓ અને વેપારી એસોસીએશનોની મુલાકાતાર્થે દુબઈ પ્રવાસે છે. દરમ્યાન શુક્રવાર, તા. ૧૮૮ ડિસેમ્બર, ૨૦૨૩ના રોજ ચેમ્બર પ્રમુખે દુબઈ ખાતે BAPS સ્વામીનારાયણ સંસ્થાના આંતરરાષ્ટ્રીય પ્રવક્તા બ્રહ્મવિહારી સ્વામીજી સાથે મુલાકાત કરી હતી.

બોચાસણવાસી અક્ષર પુરુષોત્તમ સ્વામિનારાયણ સંસ્થા એ એક સામાજિક-આધ્યાત્મિક હિન્દુ સંસ્થા છે. વિશ્વવ્યાપી નેટવર્ક ધરાવતી આ સંસ્થાના સાર્વત્રિક કાર્ય કેન્દ્રોને ઘણા રાષ્ટ્રીય અને આંતરરાષ્ટ્રીય પુરસ્કારો અને સંયુક્ત રાષ્ટ્ર સાથે જોડાણ પ્રાપ્ત થયું છે. અનેક દેશોમાં આ સંસ્થાના હજારો મંદિરો છે. દુબઈમાં અખુ ધાબી ખાતે સ્વામી નારાયણ મંદિર બની રહ્યું છે, જેનું ખાતમૂહૂર્ત ભારતના વડાપ્રધાન નરેન્દ્ર મોદીએ તા. ૧૧

ફેબ્રુઆરી ૨૦૧૮ના રોજ કર્યું હતું. આ મંદિર તૈયાર કરવાની જવાબદારી જેમના શીરે છે એવા બ્રહ્મવિહારી સ્વામીજી સાથે ચેમ્બર ઓફ કોમર્સના હોદેદારોએ મુલાકાત કરી હતી.

ચેમ્બર પ્રમુખ રમેશ વધાસિયાએ જણાવ્યું હતું કે, BAPS સ્વામીનારાયણ સંસ્થા સાથે ઘણા ઉદ્યોગકારો જોડાયેલા છે અને આ બિઝનેસ સમુહો દુબઈમાં પણ કાર્યરત છે, આથી આ સંસ્થાના આંતરરાષ્ટ્રીય પ્રવક્તા બ્રહ્મવિહારી સ્વામીજી સમક્ષ તેમણે SGCCI ગ્લોબલ કનેક્ટ મિશન ૮૪ પ્રોજેક્ટનું પ્રેરણને રજૂ કર્યું હતું અને આ સંસ્થા સાથે જોડાયેલા દુબઈ અને વિશ્વના અન્ય દેશોના બિઝનેસમેનોને મિશન ૮૪ના ઓનલાઇન ઇન્ટરનેશનલ પોર્ટલ પર ઓનબોર્ડ કરવા માટે અનુરોધ કર્યો હતો. ભારતથી એક્ષપોર્ટ વધે તે માટે સુરત સહિત દક્ષિણ ગુજરાતના ઉદ્યોગકારોને દુબઈના વેપારીઓની સાથે જોડવા માટે તેમજ તેઓને આંતરરાષ્ટ્રીય વ્યાપારની તકો આપવા ચેમ્બર પ્રમુખે સ્વામીજીને વિનંતી કરી હતી.

બ્રહ્મવિહારી સ્વામીજી ચેમ્બર ઓફ કોમર્સના મિશન ૮૪ પ્રોજેક્ટથી ખૂબ જ પ્રભાવિત થયા હતા અને તેમણે બાપ્સ સંસ્થા સાથે જોડાયેલા દુબઈ તથા વિશ્વના અન્ય દેશોના બિઝનેસમેનોને આ મહત્વાકંક્ષી પ્રોજેક્ટના ઓનલાઇન ઇન્ટરનેશનલ પોર્ટલની સાથે ઓનબોર્ડ કરવા માટેની ખાતરી આપી હતી. સાથે જ સુરતના ઉદ્યોગકારો દુબઈ તથા વિશ્વના અન્ય વેપારીઓની સાથે સીધા સંપર્કમાં આવી શકે અને આંતરરાષ્ટ્રીય કક્ષાએ બિઝનેસ કરી શકે તે માટે પણ પ્રયાસો કરવાની તૈયારી દર્શાવી હતી.

બ્રહ્મવિહારી સ્વામીજીએ ચેમ્બર પ્રમુખને જણાવ્યું હતું કે, SGCCI ગ્લોબલ કનેક્ટ મિશન ૮૪ પ્રોજેક્ટ ભારત દેશની ઇકોનોમીને વધુ મજબુત કરવા માટે જેટલો મહત્વનો છે તેટલું જ તેનું કાર્ય અધરુ પણ છે, આથી તેમણે ચેમ્બર પ્રમુખને આ પ્રોજેક્ટની સફળતા હેતુ ૩ T એટલે કે ટ્રૂથ, ટ્રસ્ટ અને ટ્રાન્સપરન્સી સાથે કામ કરવાની સલાહ આપી હતી.

વધુમાં સ્વામીજીએ કહ્યું હતું કે, મિશન ૮૪ પ્રોજેક્ટ અંતર્ગત ઘણી મુશ્કેલીઓ આવશે પણ મક્કમતાથી બધાને સાથે લઈને ચાલશો અને હિંમત હાર્યા વગર કામ કરશો તો કામ થઈ જશે. દેશ માટે અત્યંત જરૂરી અને ઉપયોગી આઈડિયાને લઈને આગળ વધો અમે તમારી સાથે છીએ તેમ કહીને તેમણે ચેમ્બરના હોદેદારોને પ્રોત્સાહન આપી જરૂરી મદદ કરવાની તૈયારી દર્શાવી હતી.